

“విరాటపీఠం” - “లొకో కోక్యాణ పారాయణం”

(మార్గశిర శుద్ధ ఏకాదశీ)

164

(25.12.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పఞ్చత్రింశాధ్యాయాంతర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యానమ్

అథ విరాటపర్వణి పంచత్రింశోఽధ్యాయః

వైశమ్పాయన ఉవాచ |

యాతే త్రిగర్తాన్మత్యే తు పశూంస్తాన్ వై పరీప్సతి |
దుర్యోధనః సహమాత్యో విరాటముపయాదథ ||
భీష్మో ద్రోణశ్చ కర్ణశ్చ కృపశ్చ పరమాస్త్రవిత్ |
ద్రోణిశ్చ సౌబలశ్చైవ తథా దుఃశాసనః ప్రభో ||
వివింశతిర్వికర్ణశ్చ చిత్రసేనశ్చ వీర్యవాన్ |
దుర్ముఖో దుఃశలశ్చైవ యే చైవాన్యే మహారథాః ||
ఏతే మత్స్యానుపాగమ్య విరాటస్య మహీపతేః |
గోపాన్ విద్రావ్య తరసా గోధనం జవ్రురోజసా ||
షష్ఠిం గవాం సహస్రాణి కురవః కాలయన్తి చ |
మహతా రథవంశేన పరివార్య సమన్తతః ||
గోపాలానాం తు ఘోషస్య హన్యతాం తైర్మహారథైః |
ఆరావః సుమహానాసీత్ సప్రహారే భయంకరే ||
గోపాధ్యక్షో భయత్రస్తో రథమాస్థాయ సత్వరః |
జగామ నగరాయైవ పరిక్రోశంస్తదాఽఽర్తవత్ ||
స ప్రవిశ్య పురం రాజ్ఞో నృపవేశ్మాభ్యయాత్తతః |
అవతీర్య రథాత్కూర్ణమాఖ్యాతుం ప్రవివేశ హ ||
దృష్ట్వా భూమింజయం నామ పుత్రం మత్స్యస్య మానినమ్ |
తస్మై తత్ సర్వమాచష్ట రాష్ట్రస్య పశుకర్షణమ్ ||





అథ శ్రీకృష్ణశతనామస్తోత్రమ్



యథిష్ఠిర ఉవాచ |

తవ కృష్ణ ప్రసాదేన నయేన చ బలేన చ |
 బుద్ధ్యా చ యదుశార్దూల తథా విక్రమణేన చ ||
 పునః ప్రాప్తమిదం రాజ్యం పితృపైతామహం మయా |
 నమస్తే పుండరీకాక్ష పునః పునరరిందమ ||
 త్వమేకమాహుః పురుషం త్వమాహుః సాత్వతాం పతిమ్ |
 నామభిస్త్వాం బహువిధైః స్తువంతి ప్రయతా ద్విజాః ||
 విశ్వకర్మన్ ! నమస్తేఽస్తు విశ్వాత్మాన్ ! విశ్వసంభవ !
 విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
 అదిత్యాః సప్తధా త్వం తు పురాణో గర్భతాం గతః |
 పృశ్నిగర్భస్త్వమేవైకస్త్రియుగం త్వాం వదంత్యపి ||
 శుచిశ్రవా హృషీకేశో ఘృతార్చిర్హంస ఉచ్యతే |
 త్రిచక్షుః శంభురేకస్త్వం విభుర్దామోదరోఽపి చ ||
 వరాహోఽగ్నిర్బృహద్భానుర్వృషభస్తార్క్ష్మలక్షణః |
 అనీకసాహః పురుషః శిపివిష్ట ఉరుక్రమః ||
 వరిష్ఠ ఉగ్రసేనానీః సత్యో వాజసనిర్గుహః |
 అచ్యుతశ్చ్యావనోఽరీణాం సంస్కృతో వికృతిర్వృషః ||
 కృష్ణధర్మస్త్వమేవాదిర్వృషదర్భో వృషాకపిః |
 సింధుర్విధర్మస్త్రికకుప్ త్రిధామా త్రిదివాచ్యుతః ||
 సమ్రాట్ విరాట్ స్వరాట్ చైవ సురరాజో భవోద్భవః |
 విభుర్భూరతిభూః కృష్ణః కృష్ణవర్మా త్వమేవ చ ||
 స్విష్టకృద్భిషజావర్తః కపిలస్త్వం చ వామనః |
 యజ్ఞో ధ్రువః పతంగశ్చ యజ్ఞసేనస్త్వముచ్యసే ||



శిఖండి నహుషో బభ్రుర్దివస్సుక్ త్వం పునర్వసుః ।
 సుబభ్రూ రుక్మయజ్జశ్చ సుషేణో దుందుభిస్తథా ॥
 గభస్తినేమిః శ్రీపద్మః పుష్కరః పుష్పధారణః ।
 ఋభుర్విభుః సర్వసూక్ష్మశ్చారిత్రం చైవ పత్యసే ॥
 అంభోనిధిస్త్యం బ్రహ్మ త్వం పవిత్రం ధామ ధామవిత్ ।
 హిరణ్యగర్భం త్వామాహుః స్వధా స్వాహా చ కేశవ ॥
 యోనిస్త్యమస్య ప్రలయశ్చ కృష్ణ త్వమేవేదం సృజసే విశ్వమగ్రే ।
 విశ్వం చేదం త్వద్వశే విశ్వయోనే నమోఽస్తు తే శార్ఙ్గచక్రాసిపాణే॥

వైశమ్పాయన ఉవాచ

ఏవం స్తుతో ధర్మరాజేన కృష్ణః సభామధ్యే ప్రీతిమాన్పుష్కరాక్షః ।
 తమభ్యనందద్భారతం పుష్కలాభి ర్వాగ్భిర్జ్యేష్ఠం పాండవం యాదవాగ్ర్యః॥
 ఏతన్నామశతం విష్ణోర్రమరాజేన కీర్తితమ్ ।
 యః పఠేచ్ఛణ్ణయాద్వాపి సర్వపాపైః ప్రముచ్యతే ॥
 ॥ ఇతి శ్రీమన్మహాభారతే శాంతిపర్వణి శ్రీకృష్ణశతనామస్తోత్రం సంపూర్ణమ్ ॥



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥